
אינגעל ציעעל כװאט 
דער פךעמדער 

דער שלאןת 
גזלנים 

די נויט 

װיעג־ליעדער 

בלימעלען קרענצעלעך 1 
בלימעלעך קרענצעלעך 11 



מינגעל צננעל 

כעטבנ 






כ׳חאב א םעשה׳לע א שעהנע, 
פאר די קינדער מײנע קלײנע• 
זײט זשע קינדער שטיל און שא, 
ס׳איז מײן מעשה׳לע אזא: — 

ערגעץ װײט, װײט, װײט פון דאנען, 
צוצוקומען ניט מיט באהנען, 
ניט מיט שיפען, ניט מיט פערד — 
ערגעץ אוי ) ה א װײטער ערד 

חאט א טאל זיך דארט געפונען• 
און אין טאל איז דורכגערונען, 
.װי א שנירעל װײט און גלײך, 
װײט און גלײך א.קלײנער טײך. 

אינגעל צינגעל 

און בײם טײך, פון בײדע ברעגען, 

זײנען שטיבער פיעל געלעגען. 

שפזיבער, גאםען און א מארק, 

און בײם זײט פון מארק א בארג. 

און די גוים און די אידען 
האבען דארט געלעבט צופריעדען; 

ווער אין פרייד און ווער אין נויט, 

יעדער האט געהאט זײן ברויט. 

האט זיר אײנמאל דארט געטראםען 
אז דער זומער איז אנטלאפען. 

נו ׳ איז וואם איז דא דער שרעק, 

אז דער זומער לויפט אװעק ? — 

נאכ ׳ ן זומער קומט דער ווינטער, 

קומט דער װינטער און באשפינט ער 
שטיבער, בארג און מארק און פלויט 
אין א שנייאיג ווײסען קלײד. 

אינגעל צינגעל כװאנ* 


װײם און ליכטיג א פארשנײטער 
און א װײטער און א ברײטער 
עטעהט אזוי דער װײטער װעג, 
ביז די ליגדע פסח־טעג. 

גוים קומען זיך צופאהרען, 
פיהרען פולע שליטענס קארען, 
גענז און האלץ און שטרוי, און חײ, 
אנגעלאדען אט אזוי. 

אידען שמאיען אום און לויפען, 
דינגען, קויפען און פארקויפען; 
יעדען אידען׳ם פנים שײנט: 
םי׳ארא מארק אביםעל הײנט! 

חברה לויפען אויך די גליטשען, 
מאכען קונצען, הילכען, קװיטשען, 
און דער אײז איז בלוי און װײך, 
װי דער מימעל אין דער חויך. 

אינגעל צינגעל 

שקצים אין די גרויםע היטלעך 
פליהען בארג אראפ אויף שליטילעך, 

מיט א פײך און א געשרײ, 

קוליע, קוליע, און אין שנײ! 

אינגלעך ראיען זיך און שלעפען, 

קײקלען קלעצער שנײ און קלעפען 
פעטער שנײער׳ם גוט און װאויל, 

מיט א נאז און מיט א מויל. 

שטעהט א אינגעל בײ דעם טויער, 

רײבט דעם אויער: פעטער שנײער, 

זאלםט אזוי ביז פםח שטעהן, 

ביז מען דארך איךחדר געהן. 

אבער דאם איז פארגעקומען, . 

אז דער װינטער איז געקומען 
נאם און פינםטער, װי א גרוב, 

כאטש ניט געה ארוים םון שטוב. 

אעגעל ציבגעל - 

און א רעגען האט געגאסען, 

ניט װי װינטער, נאר װי אסיען, 

און קײן שנײ איז ניט צו זעהן, 

װײל קײן שנײ איז ניט געװען. 

כלאטיג איז אין מארק געװארען, — 

ניט צו געהן און ניט צו פאהרען; 

געהן און פאהרען — װאו און װי ׳ 

אז ס׳איז כלאטע כיז די קניע. 

װערט א גוי אין מארק פארטראגען, 

כלײכט אין בלאטע שטעהן זײן װאגען; 

שעלט דער גוי, זײן בײטשעל קנאלט, 

שלעפט דאס פערדעל כיז עם םאלט. 

פאהרט ארוים א בעל־עגלה, 

װיאקעט, נא׳קעט — מיט א קללח, 

צי מיט גוטען — פערדלעך, פאהרט, 

און די פערדלעך, ניט פון ארט 1 

אינגעל צינגעל 

און די אינגלעך, װי דער םדר, 

לערנען װינטער שפעט אין הדר, 

האבען זיך געשראקען שטארק 
געהן אין בלאטע דורכ׳ן מארק• 

חאבען מענשען פיעל געטרויערט, 

װאם די בלאטע לאנג געדויערט, 

װאס קײן שנײ איז ניט צו זעהן; 

און קײן שנײ איז ניט געווען. 

האבען מענשען זיך דערשראקען• 

גוים קליננען אין די גלאקען, 

אידען טיאפקענען אין שוהל, 

אז די גרויםע שוהל װערט פול. 

און די אינגלעך פון דעם חדר, 

יעדער אינגעל טוט א נדר: 

— שנײ געטרײער, קום שוין קום, 

איך װעל װערען גוט און םרום. 

אינגעל צינגעל כװאט^ 5 ,^~ 55-55 ~ז 5 ~ 

קויפט א אינגעל ניט קײן כיייגעל, 

קױפען פליהט ער װי א פויגעל, 

א לאנטערן פון פאפיר, 

רויט און לויטערען קאליר. 

גו, איז דארט געװען א אינגעל, 

האט מען איהם גערופען צינגעל, 

צינגעל כװאט. — און צינגעל כװאט 
חאט קײן מורא ניט געהאט. 

ער פלעגט לאכען: א לאנטערען! 

כ׳האב קײן מורא ניט פאר בערען, 

װעל איך מורא האבען געהן 
דורכ׳ן מארק בײנאכט אלײן ? 

אינגלעך זיצען, הערען, שװײגען. 

אלע װײסען גוט, אז לײגען 
צינגעל כװאט װעט קײנמאל ניט, 

ער איז דאך ניט ױקעל שמיד! 

אינגעל צינגעל 

און אין אװענד, װי דער שטײגער, 

קוקט דער רבי אויפ׳ן זײגער, 

און ער זאגט ארויס׳עט קוים: 

— קינדער, נו, שױן צײט אהײם! — 

װערט א טומעל, טויב צו װערען: 

כעריל רעדעל, מײן לאנטערען, 

גיב מיר פײער — קאפעל האן, 

צינד מיר מײן לאנטערען אן! 

לאזען אינגלעך זיך צוזאמען, 

די לאנטערנעם רויטע פלאמען, 

פינםטער — לײכטען זײ דעם װעג, 

און זײ ציטערען פון שרעק. 

פלוצלונג טוט א פרעג א אינגעל: 

קינדער, וואו איז איצטער צינגעל ? 

צינגעל דארט און צינגעל דא, 

צינגעל איז טיט זײ ניטא. 

אינגעל צינגעל כװאט 


קוקען זײ אין 8 לע זײטען — 
פלוצלונג זעהען זײ פון װײטען, 
צינגעל טוט א פאל, א כליאפ, 
און אין בלאטע ביז׳ן קאפ! 

װערט א ליארעם. שרײט א אינגעל: 
— װארט אוי,ק מיר א רגע, צינגעל! 
און צו צינגלען צו-צוגעהן 
שרעקט דאם אינגעל זיך אלײן. 

צינגעל שטעקט אין בלאטע פרעהלאך, 
און צוזינגט זיך פרעהלאך: הולך! 
װארפט זיך, דרעהט זיך ציהט זיך אויס, 
קען פון בלאטע ניט ארויס. 

װערט א יאמער: צינגעל, צינגעל! 
אבער יעדער חדר אינגעל 
חאט ער אפגעלערענט קוים, 
דארף ער קושען באלד אהײם• 

^ינגעל צינגעל כװאט 

בלײבט אין כלאטע צינגעל שמעקען. 

אבער צינגעל װעט זיך שרעקען ? 

צינגעל קלערט צו זיך אלײן: 

כ׳װעל אזוי ביז מארגען שטעהן, 

כ׳וועל אזוי אין בלאטע שלאםען... 

אבער דא האט זיך געטראפען: 

דורכ׳ן מארק א פריץ רײט, 

זעהט ער צינגלען פון דער װײט. 

לאזט דער פריץ זיך פון װײטען 
אױך זײן גוטען פערד צו רײטען, — 

און פאר צינגלען — אײנם, צװײ, דרײ, 

שלעפ — און צינגעל איז שוין פרײ 1 

און דער פריץ איז א גוטער, 

טוליעט צינגלען אין זײן פוטער, 

אבער צינגעל זידט און ברענט — 

רײסט זיך פון דעם פריץ׳ס הענט. 

אינגעל צי־ננעל כװאפ* 


און דער פריץ קנײטשט זײן ׳טטערען: 

— װי, דו האםט ניט קײן לאנטערען ? 
געהסט אזוי אלײן כײנאכט ? 
האט זיך צינגעל הויך צולאכט: 

— א לאנטערען, א לאנטערען! 
ב׳האב קײן מורא ניט פאר בערען. 
װעל איך מורא האכען געהן 
דורב׳ן מארק בײנאכט אלײן ? ! 


לאכט דער פריץ : ס׳ארא אינגעל! 
זאג מיר, װי מען רופט דיך ? — צינגעל 
האט קײן מורא ניט געהאט 
און ער ענטפערט: צינגעל כװאט! 

איז דעם פריץ שטארק געפעלען 
װאס א אינגעל זאל זיך שטעלען 
פאר א פריץ אײנס און צװײ ; 
און דער פריץ זאגט אזוי: 

אינגעל צינגעל כװאט. 


— כ׳בין שוין גרוי און אלט געיוארען׳ 
בין א װעלט שוין אױסגעפאהרען, 
און א אינגעל, אזא ברען, 
האב איך ערגעץ ניט געזעהן. 

און, אז דו זאלםט מיך געדענקען, 
וײל איך אזא זאך דיר שענקען, 
װאס די װעלט האט ניט געהאט ; 
שװײג, און חער־זשע, צינגעל כװאט. 

ב׳האב דעם פערד, ער קאםט מיך טײער, 
ער איז לויטער פלאם און פײער, 
פליהען פליהט ער װי א פײל, 
אין א רגע דרײצעהן מײל. 


און איך האב א כשוף־רינגעל, 
אזא רינגעל פאר א אינגעל; 
טוםט איהם זיעבען מאל א דרעה 
און עם חויבט אן געהן א שנײ. 

איינגעל צינגעל כװאפן 


און דו קענםט אלײן זיך שטעלעץ, 
װעלכע זאך איז דיר געפעלען: 
צי דער רינגעל, צי דער פערד — 
אכער ניט קײן סך געקלערט! 

צינדט זיך אן אין גאנצען צינגעל: 

— פערד צי רינגעל, פערד צי רינגעל ? 
און ער ענטפערט, ניט געקלערט: 

— כ׳וױל דעם רינגעל מיט דעם פערד! 

לאכט דער פרײן: ם׳ארא אינגעל 
כיזטו, צינגעל!... און דעם רינגעל 
גיט דער פריץ צינגלען אפ, 
און ער שפרינגט פון פערד אראפ, 

און גיט צינגלען אפ די לײצע, 
און פאטשט צינגלען אן אין פלײצע. 
צינגעל קוקט: אט אט אטא, 
איז דער פריץ שוין ניטא. 

אינגעל צינגעל 

זשמורעט צינגעל צו די אױגען, 

װיא ! און לאזט זיך פײל פדן כױגען 
. מיט׳ן רינגעל דורכ׳ן מארק, 

דורכ׳ן מארק, און אויפ׳ן בארג. 

טפרו! דער פערד בלײבט שטעהן, און צינגעל 
טוט א נעהם דעם כישוך־רינגעל, 

טוט■ איהם זיעבען מאל א דרעה 
און עם הויבט אן געהן א שנײ• 

נו, צי דארפען מענשען זארגען ? — 

מענשען שטעהען אויף פריהמארגען, 

קוקען זײ און קוקען זײ : 

— אי, אי, אי, זאל זײן א שנײ ? 

און זײ װילען זיך ניט גלױבען, 

טוען זײ א װיש די שויבען, — 

װערט א שמחה, װערט א פרײד! 

— ס׳ארא שנײ האט אנגעשנײט! 

װערט א שמחה, װערט א פרײדי! — סארא שנײ האט אנגעשנײט! 






אינגעל צינגעל כװ^ם^~~~~ 5 ~~^= 5 

זאלען זיך די מענשען פרעהען, 

װי זײ װילען און פארשטעהען, 

זארגען האבען זײ געהאט; 

װאו איז אבער צינגעל כװאט ? 

זוכט די מאמע: צינגעל! צינגעל! 

רעדט זיך אויס איפלוידער־אינגעל, 

אז אין בלאטע צינגעל שטעקט, 

און דער שנײ האט איהם פארדעקט. 

נעהמט די מאמע װײנען, קלאגען, 

נאר די קלוגע מענשען זאגען: 

— לאזט א אינגעל זיך ניט געהן 
דורכ׳ן מארק בײנאכט אלײן! 

אבער אזא כװאט װי צינגעל, 

און מיט אזא כשוך־רינגעל, 

און מיט אזא גוטען פערד — 

און ס׳איז קײלעכדיג די ערד — 


23 



אינגעל צינגעל כװאט־ 


פליהט מען גיכער, פרײ און זיכער 
װי דער וױלדער װינט און װיכער, 
טאל און כארג און װאלד און פעלד 
אין דער ברײטער, װײטער װעלט. 

איז זיך צינגעל פײל פון בויגען 
אויפ׳ן פערד אװעקגעפלויגען, 
װײטער, װײטער פון דער הײם, 
ערגעץ אין דער נאכט, אין רוים. 

אבער װען פון װײטע װעגען 
קומט דער װינטער אן מיט רעגען, 
און קײן שנײ איז ניט צו זעהן, 
װי קײן שנײ װאלט ניט געװען. — 

װײזט זיך צינגעל פײל פון בויגען, 
םון דער נאכט ארויסגעפלויגען, 
ניט געזעהן און ניט געהערט, 
אויפ׳ן פריץ׳ם גוטען פערד. 



טפרו 1 דער פערד בלײבט שטעהן, און ציננעל טוט א געהם דעם כשון־ רינגעל, 
טוט איהם זיעבען מאל א דרעה און עם הויבט אן נעהן א שנ״. 




אינגעל צינגעל כװאט 


און ער טראגט זיך גיכער, זיכער 
װי דער װילדער װינט און וױכער, 
מיט׳ן רינגעל דורכ׳ן מארק, 
דורכ׳ן מארק און אויפ׳ן בארג. 

טפרו! דער פערד בלײבט שטעהן, און צינגעל 
טוט א נעהם דעם כשוף־רינגעל, 
טוט איהם זיעבען מאל א דרעה, 
און עם פאלט ארויס א שנײ! 

וער פרעמרער 



















קאלט און פינםטער איז די נאכט. 
טיר און טויער צוגעמאכט/ 

פענםטער בלינדע אהן א שײן 
שטארען אין דער נאכט ארײן. 

קאלט און פינםטער, קאלט און שפעט׳ 
שלאפט זיך יעדער אין זײןבעט. 

שלאפען שלאפט נאר ניט דער װינט 
און די בילענדיגע הינט, 

און דער פרעמדער שלאפט נאך ניט, ־ 
און מיט װאקלענדיגע טריט 

און אין שמאטעם שטיק אויך שטיק, 
און פארגארטעלט מיט א שטריק, 

דער פרעמדער 


מיט א טארבע אויף די הענט, 
שארט ער הארט זיך בײ די װענט. 

זעהט ער װײט א פאלאץ שטעהן, 
לאזט ער זיך צום פאלאץ געהן. 

ביז עם קרעהט דער ערשטער האהן, 
קלאפט ער אין דעם פאלאץ אן: 

פטוק סטוק םטוק — װער קלאפט איז טיר ? 
— גוטע מעגשען, עפענט מיר! 

איך בין עלענד אויןז דער װעלט, 
מיד פון הונגער און פון קעלט... 

םטוק םטוק... — פרעמדער, געה אװעק, 
אונזער קלײנעם קינד ניט װעק, 

זאט און װארעם אין לױ־לױ 
שלאפט זיך אונזער קינד אין רוה... 

דער פדעמדעד~~~~=~~~~:^^ 5 =^ 55 

בויגט דער פרעמדער אײן דעם קאפ, 

קעהרט זיך פון דעם פאלאץ אפ. 

זעהט ער װײט א שטיבעל שטעהן, 

לאזט ער זיך צום שטיבעל געהן. 

ביז עם קרעהט דער ערשטער האהן, 

קלאפט ער אין דעם שטיבעל אן: 

סטוק םטוק סטוק — װער קלאפט אין טיר ? 

— גוטע מענשען, עפענט מיר! 

איך בין עלענד אױך דער װעלט, 

מיד פון הונגער און פון קעלט... 

און דער פרעמדער װארט ניט פיעל, 

אימיץ שארט זיך אין דער שטיל 

בײ דער טיר און בײ דעם שלאם. 

קומט ארוים דער באלאבאס : 

דער פרעמדער.^==:=.=££^^^^^ 

— פרעמדער, פרעמדער, קום ארײן, 

װעםט מײן גוטער אורח זײן. 

און דער פרעמדער בויגט זייך אײן, 

קריכט אין שטיבעל קוים ארײן. 

קומט ארײן און אטעמט שװער, 

קוקט אהין און קוקט אהער, 

און ער זאגט ארויסעט גלײך: 

— נו, א פינסטערניש בײ אײך! 

עגטפערט איהם דער באלאבאם : 

— קויפען נאפט ניטא פאר װאם. 

— װ־וו-װאו, און איז בײ אײך דא קאלט׳ 

ממש װי אין מיטען װאלד• 

ענטפערט איהם דער באלאבאם : 

— קויפען האלץ ניטא פאר װאם. 

דער פרעמדער 

— הײםמ עם, ם׳איז גיט פרעהלאך דא. 

און קײן ברויט איז אויך ניטא ? 

ענטפערט איהם דער באלאבאם: 

— קויפען ברויט ניטא פאר װאם. 

אך און װעה צו מײנע זינד, 

אז מײן הונגעריגעם קיגד 

האט געװײנט פארשמאכטערהײט: 

״טאטע, גיב א שטיקעל ברויט! ״ 

אךן אהן כחות ליעגט עם שטיל 
איצטער אויפ׳ן הארטען דיל... 

קראצט דער פרעמדער זיך דעם קאפ, 

לאזט זיך אויפ׳ן דיל אראפ, 

שפרײט זײן אלטע טארבע אויס, 

און ער זאגט אזוי ארוים : 

דער פרעמדער^^=?==: 55355 == ~ 5 ^ 

— אז ם׳איז פינסטער דא און קאלט 
ממש װי אין מיטען װאלד, 

אז קײן ברויט איז אויך ניטא, 

לעג איך מיר זיך אט־א־דא... 

איז װי נאר ער זאגט אזוי, 

טוט דער ערשטער האהן א קרעה• 

װי עם קרעהט אזוי דער האהן, 

צינדט די לאמפ אלײן זיך אן, 

און דער אויװען, גוט און פײן, 

הײצט מיט האלץ אלײן זיך אײן, 

און עם װערט אלײן דער טיש 
פול מיט טעלער פלײש און פיש 

און מיט הלות און מיט ברויט, 

װי אױך יום־טוב צוגעגרײט• 

— אי, אי נסים ׳ אדער װאס ? _ טראכט בײ זיך דער באלאבאס. 












דער פרעמדער 

און דער פרעמדער — אט געװען, 

אט געװען און אט געזעהן — 

פלוצלונג טוט א זאג, און לאכט: 

— באלאבאם, א גוטע נאכט! 

און ער פליהט װי ער איז גרוים 
דורך א שפאלט פון טיר ארוים. 

— אי, אי נסים, אדער װאם ? 

טראכט בײ זיך דער באלאבאם. 

נאר ער זעהט : דער אוױוען ברענט, 

און דער לאמפ באלײכט די װענט, 

און דער טיש א פולער שטעהט 
מיט מאכלים צוגעגרײט. 

טראכט דער באלאבאם ניט פיעל, 

חױבט ער אויך דעם קינד פון דיל, 

דער 5 רעמדער;==~~~~£^ 5 ^~~~~= 

װ&שען זיי זיך עםען פרום, 

זעצען זיך בײם טיש ?זרום. 

עםען זײ און לויבען גאט 
פאר זײן חםד און גענאד. 

און אין דרויםען פײפט דער װינט, 

און אין פאלאץ װײנט דאם קינד. 

לויפט מען איבער פאלאץ אום, 

און מען זוכט א לאמפ ארום. 

זוכט מען דארט און זוכט מען דא, 

און קײן, לאמפ איז אלץ ניטא. 

און אלץ שטארקער װײנט דאם קינד, 

און אין דרויםען פײפט דער װינד ז 

און אין דרויםען פײפט דער װינד, 

און עס בילען בײז די הינט. 

לויפט מען איבער פאלאץ אום, און מען זוכט א לאמפ ארום. 







דער פרעמדעו־ד 


נאר דעם פרעמדען ארמ עם ניט. 
און מיט װאקלענדיגע טריט, 

מיט דער טארבע אויןז די הענט, 
שארט ער הארט זיך בײ די װענט, 

שארט ער זיך אזוי אוועק 
אין דער נאכט, אין װײטעז ווענ• 

אײנם, צוױי, דרײ פיער, — 
קינדער קלאפען אין מײן טיר. 

— קינדער גוטע קומט ארײן, 
װעט איהר גוטע געםט דא זײן. 

און בײ מיר אין קלײנעם הויז 
אין א רעדעג 1 זעצט זיך אוים. 

זיצט און שװײגט און ביזקעל סוך 
הערט א מעשה׳לע פון שלאף: — 

אז דער ליעבער טאג פארגעהט, 
און אין מערב זײט װערט רױט, 

און די זון אין פײער פלאם 
שלאפען געהט אין װײטען ים — 

דעמאלט, ערגעץ פון דער ערד 
ניט געזעהן, און ניט געהערט, 

קומט דער אװענד שטיל ארוים, 
און געהט אום גאם אײן^ גאם אויפ. 

איז נאר װי און װאו ער געהט 
װערט א פינםטערניש פארשפרײט. 

און אז קינדער גאר נאך קלײן 
שרעקען זיך צו זײן אלײן, 

און מען זעהט ניט װאם צו טאן — 
צינדט מען באלד די לאמפען אן• 

לײכט א לאמפ אין יעדען הויז. 
זעצען זיך די קינדער אוים 

ארום טיש, און רײדען ניט, 
עםען, טרינקען װאם מען גיט. 

דער שלאה 


און א זײגער אױףז 8 װאנט י 
צעהלט זיך טיקטאק נאכאנאנד. 

און אז קינדער עםען נאך — 
מאכט דער שלאף דערװײל א לאך 

ערנעץ אונטער בעט אין דיל, 
שארט פון לאך זיך שטיל, שטיל, שטיל. 

זעהט ער, קינדער עסען נאך — 
קריך צוריק ארײן אין לאך. 

זעהט ער, קינדער עםען אפ, 
עםען אפ, און טרינקען אפ, 

קריכט דער שלאך פון לאך ארױם, 
שארט זיך בײ די װענט פון הויז, 

קריכט אין שײן פון לאמפ ארײן, 
רוימט,פון שײן צו מאמעם אײן: 

דער שלאה 


״האט איהר קינדער קלײן און שעהן, 
איז שוין צײט זײ שלאפען געהן." 

זעהען מאמעם אז ם׳איז שפעט. 
נעהמט מען אויםבעטען דאם בעט, 

און די קינדער גוט און פײן 
לײגען זיך אין בעט ארײן. 

מאבען זײ די אויגלעך צו 
שלאפען אײן אין גוטער רוה. 

און א זײגער אויף א װאנט 
צעהלט זיך טיקטאק נאכאגאנד. 

און אז קינדער שלאפען אײן, 
קריכט דער שלאיז צוריק ארײן 

אונטער בעט אין לאך פון דיל, 
און ער ליגט דארט שטיל, שטיל, שטיל. 

דער שלאןש? 


און א זײגער אויף א װאנט 
צעהלט זיך טיקטאק נאכאנאנד. 

ליגט דער שלאף אין לאך אזוי, 
ליגט א שעה און ליגט זיך צװײ. 

און אז מאמעם װערען מיד, — 
געהען אום מיט מידע טריט, 

האבען אלץ שוין אפגעטאן — 
און די האלבע נאכט קומט אן — 

און אין פענםטער מיט איהר שײן 
די לבנה קוקט ארײן — 

קריכט דער שלאף פון לאך ארוים, 
שארט זיך בײ די װענט פון הויז 

קריכט אין שײן פון לאמפ ארײן, 
רוימט פון שײן צו מאמעם אײן: 

דער שלאןש 


״דארפט איהר מארגען אױפצושטעהן, 
צײט שוין איצטער שלאפען געדיז•" 

זעהען מאמעם אז ם׳איז שפעט, 
לײגען זיך ארײן אין בעט, 

לעשען זײ די לאמפען אויס. 
און אז פינםטער װערט אין הויז 

מאכען זײ די אויגען צו, 
שלאפען אײן אין גוטער רוה• 

און אז מאמעם שלאפען אײן — 
קריכט דער שלאך צוריק ארײן 

אוגטער בעט, אין לאך פון דיל, 
און ער ליגט דארט שטיל, שטיל, שטיל• 

און א זײגער אויף א װאגט 
צעהלט זיך טיקטאק נאכאנאנד, 

דער שלאןש 


און אין פענםטער מיט איהר שײן 
די לבנה קוקט ארײן. 

און מײן מעשה׳לע פון שלאןש 
איז שוין איצטער בײ איהר םוןז. 

אײנער פון זײ איז א יונגער כעװען, דער צװײטער אן אל 











זומערלעב, זומערלעב, בוימעלעך גרין. 
װינטערלעב בוימעלעך װײםע... 
אט קינדערלעך זעצט זיך עװעק ארום מיר, 
איך װעל אײך דערצעהלען א מעשה. 

אז איהר װעט שטילענקע זיצען אזוי — 
איז נעהם איך די מעשה דערצעהלען: 
עם האבען צװײ ברידער גזלנים געלעבט 
אין פינסטערען װאלד אין די הײלען. 

אײנער פון זײ איז א ױנגער געװען, 
דער צװײטער אן אלטער, א בלינדער, 
דער אלטער פלעגט זיצען און היטען די הײם, 
דער ױנגער פלעגט געהן כאפען קינדער. 



ער פלעגט אװעק אין א פינסטערע נאכט, 
א כאפ טאן א קינד און אנטלויפען, 
און ברײנגען דעם קינד צו דעם אלטען אהײם, 
דערנאך צו צוגײנער פארקויפען. 

אײנמאל, עם טרעפט אין א פינםטערע נאכט, 
אין װאלד האט א שטורעם געװיטערט: 
פון שטורעם געקרעכצט יעדער בוים האט אין װאלד, 
די הײלען אזש האבען געציטערט. 

זײנען די ברידער גזלנים בײם טיש 
פאר׳שכור׳ט און פרעהליך געזעםען; 
זײ האבען געטרונקען דעם טײערםטען װײן, 
די בעםטע מאכלים געגעםען. 

פלוצלוגג זײ הערען א קינדערש געװײן 
צוגעהט זיך פארגעהט זיך אין שטורעם! 
״מײן מאמע, מײן מאמע, איך בלאנדזשע אלײן 
א קינדערש געװײן, אז אפילו א שטײן 
געקענט װאלט צוגעהן פון יםורים. 

דאס קינדערשע געװײן טראגט זיך דא אום פאר איהם, 
און װיל גאר אנטשװיגען ניט װערען. 






ג ? ל 1 י 0 ^ 555555555 ^ 5 5553£555 ^ 3 3 5855 5 2 ^ 

אבער די בײדע גזלנים פאר פרײד, 

זײ האבען געטאנצט און געשפרונגען, 

פאר זײ האט דאם קינדערש געװײן װי א בארנ 
ציגײנערשע רענדלאך געקלונגען. 

האט זיך דער ױנגער פון קאפ ביז די פיס 
םיט העק און מיט מעםער באהאנגען, 

און איז דורך די הײלען צום װאלד נאכ׳ן קינד 
מיט בליציגע אויגען געגאנגען. 

געהט ער א שעה, און געהט אזוי צװײ, 

און װאם איז דא לאנג צו דערצעהלען ? — 

ער געהט שוין ארום אזוי זיבען מעת לעת 
און קען ניט ארוים פון די הײלען, 

און אין די גאנצענע זיבען מעת לעת 
װאו ער זאל זיך װענדען און קערען — 

דאם קינדערש געװײן טראגט זיך דא אום פאר איהם, 

און װיל גאר אנטשװיגען ניט װערען. 

ג ז ל נ י ס 


האט ער די גאנצענע זיבען מעת לעת 
געריםען די הײלען, די שטײנער, — 
אז ער האט צובראכען די מעםער און העק, 
געריםען האט ער מיט די ציינער. 

וואס איז דערװײל מיט׳ן בלינדען געשעהן ? — 
ער איז דאך א שיןז אהן א רודער ? — 
דער בלינדער האט גאנצענע זיבען מעת לעת 
געװײנט נאך זײן ױנגערען ברודער, 

און אויך דער נאכט פון דעם אכטען מעת לעת, 
דער ברודער איז גאך ניט געקומען — 
האט ער אזוי ביטער און שטארק ציך צואװײנט, 
ביז ער האט זײן ראיה באקומען. 

איז ער זײן ברודער צו זוכען אװעק: 
און װײט אין א הײל א פארדרעהטען, 
אהן צײנער, די ליפען צוקרימט און צולאמט, 
האט ער איהם געפונען א טויטען. 

גזלניה 


איז װי ער האט איהם געפונען אזוי 
אהן צײנער א טויטען דא ליגעז׳ 
ברעכט פלוצלונג דער טויטער ארוים א געװײן: 
״םײן םאםע, םײן טאםע, איך בלאנדזשע אלײן...״ 
און װערט באלד אויף אײביג אנטשװיגען. 

גרוי װי דער אלטער איז פריהער געװען, 
פון שרעק איז געװארען נאך גרויער; 
און איבער׳ן מת האט ער זיבען מעת לעת 
געװאכט אין געװײן און אין טרויער• 

און אויך דער נאכט פון דעם אכטען טעת לעת, 
אין װאלד איז א שטורעם געװארען, 
האט ער אזוי ביטער און שטארק זיך צואװײנט, 
ביז ער האט זײן ראיה פארלארען. 

זיצט זיך פון יעמאלט דער בלינדער און װײנט 
און קען ניט ארוים פון די הײלען... 
און םוחרים װאם פאהרען אין נעכט דורכ׳ן װאלד 
דערשראקענע נאכדעם דערצעהלען: 

אז װען מען פאהרט אין די נעכט דורכ׳ן װאלד, 
א קינדערש געװײן קען מען הערען, 
א קינדערש.געװײן אז א שטײן װאלט צוגעהן: 
״מײן מאמע, מײן מאמע, איך בלאנדזשע אלײן!...׳׳ 
און װיל גאר אנטשװיגען ניט װערען. 

אבער דאם װײנט ניט קײן קינד אינ׳ם װאלד, — 
םען לאזט ניט אין װעלדער קײן קינדער. 
דאם װײנט נאר אין פינםטער׳ן װאלד אין די נעכט 
דער אלטער, דער גזלן דער בלינדער. 

זומעו־לעב, זומערלעב, בוימעלעך גריז׳. 
װינטערלעב בוימעלעך װײםע, 
א גלעקעל ארײן און א גלעקעל ארוים, 
און דאם איז די גאנצענע מעשה. 

דאס װײנט גאר אין פינסטער׳ן װאלד אין די 
דער אלטער, דער גזלן דער בלינדער 


























אין ברוקלין אין א שטיבעל 
אהן װעגט און אהן א דאך/ 
האט זיך געװאוינט אן ארימאן 
מיט קינדערלעך א םך. 

און דארט בײ זײ אין שטיבעל 
איז ניט געװען קײן ברויט, 
װײל דארט אין שטיבעל האט מיט זײ 
געװאוינט די גרויע נויט. 

דער ארימאן פלעגט אויפשטעהן 
אז שלאפען פלעגט די װעלט, 
און געהן צופום ביז אין נױ־יארק 
פארדינען עפעם געלט. 

און אז די זון פלעגט אויפגעהן 
און ביז די זון פארגעהט — 
די קינדער פלעגען װײגען שטארק: 

— אוי מאמע, מאמע ברויט ! 

די גרויע נויט פלעגט זיצען 
בײם אוױוען אויףז א שטײן 
און זעהען אלין און פרעהען זיך 
און שארפען מיט די צײן. 

די מאמע פלעגט דאם זעהען 
און װײנען שטילערהײט, 
און טרײםטען איהרע קינדערלעך: 

— װאם דארפט איהר קינדער, ברויט 

איהר װײםט דאך אז דער טאטע 
איז אין נױ־יארק אװעק, 
ער װעטאײך ברענגען פון נױ־יארק 
צװײ גרויםע פולע זעק, — 

די נויט 


צװײ פולע זעק מיט הלות, 
מיט עפעל און מיט נים, 
מיט קיכעלאך און שאקאלאד 
און טארט װי האניג זים. 

די קינדער פלעגען הערען, 
זײ האבען זיך געפרעהט, 
און פלעגען שוין דעם גאגצען ג־אג 
ניט בעטען מעהר קײן ברויט. 

און שטילינקע און גוטע 
געװארט ביז שפעט בײנאכט 
און זעהען צי דער טאטע האט 
צװײיזעק אהײם געבראכט. 

דער ארימאן פלעגט קומען 
בײנאכט, פארזארגט און מיד, 
און זאגען צו די קינדערלעך: 
— הײנט האב-איך גאר נישט ניט. 

די קינדער נעהמען װײנען: 

■׳— אוי ברויט, א שטיקעל ברויט! 
דער טאטע שװײגט, די מאמע זיפצט 
און װינשט אויך זיך דעם טויט. 

די גרויע נויט בײם אוױוען 
זי זיצט זיך אויך איהר שטײן, 
און זעהט עם אלץ און פרעהט זיך אלץ 
און שארפט זיך אלץ די ציין. 

נאר אײנמאל האט געטראפען, 
געשלאפען איז די װעלט, 
דער ארימאן געהט אין נױ־יארק 
פארדינען עפעם געלט־ 

אט ערשט איז ער פון שטיבעל 
צופוס אזוי אװעק, 

און פלוצלונג קומט ער באלד צוריק 
און טראגט צװײ פולע זעק. 

צװײ פולע זעק מי־ט חלות, 

מיט עפעל און מיט נים, 

• מיט קיכעלאך און שאקאלאד 
און טארט װי האניג זים. 

און נעהמט די קינדער װעקען, — 

ער װעקט זײ און ער לאכט: 

שטעהט אוץז איהר ליעבע קינדערלעך, 

זעהט װאם איך האב געבראכט! 

נו, האט מען דאם אין שטיבעל 
א ביסעל זיך געפרעהט ! — 

נאר ניט געפרעהט האט זיך מיט זיי 
די בײזע גרויע נויט. 

פון שרעק איז זי געװארען 
א קלײנע, קלײנע גריל, 

און איז פארקדאכען אונטער דיל 
און האט צואװײנט זיך שטיל. 

דאס ליעדעל פון ברויט 


פאר די הענטלעך אין די רינגען, 
קלײנע שעהנע קינדער זינגען: 
— גאט געטרײער, גיב א רעגען, 
פון די קלײנע קינדערם װעגען! 
װײזט א װאלקען זיך פון אויבען, 
נעמען זיך די פעלדער שטויכען, 
און װי פערעל רעגען רײן 
טריף טראפ, טריף טראפ, הויבט אן געחן. 



דאם ליעדעל םון ברויט 


נעהמען זיך די פעלדער שפרײטען 
פריש צואקערטע אין בײטען; 
װערען גרינע קארען זאנגען 
אויך די פעלדער אױפגעגאנגען; 
נעהמט א טוי אויך זײ צן פ^לען, 
װארעמט זײ די זון מיט שטראלען, 
װערען פעלדער געל װי גאלד, 
פול מיט קארען, רײנעם גאלד. 

קומען שניטער מיט די מעסער, 
אײנם פון צװײטען שארפער, גרעםער, 
שנײדען שניטער, שנײדען, זינגען, 
אזש די שארפע מעםער קלינגען, 
אזש די. פעלדער װײט פארשטארבען; 
און דעם קארען אין די גארבען 
לײגען זײ אין םקירדעם אויס 
ביז צום הימעל הויך און גרוים. 

~ גאט געטרײער, .גיב א רעגען, פאר די קליינע קינדערס װעגען! 








דאס ליעדעל פון גדויט 

נעהמען פולע פוהרען פאהרען, 

פוהרען פאהרען פיהרען קארען 
דורך די בערג און דורך די טאלען 
אין די מיהלען אויםצומאהלען; 

הויבען אן די װינטען װעהען, 

און די מיהלען פליגלען דרעהען, 

מאהלען מיהלען מאהלען שנעל, 

כון דעם קארען װײסען מעהל. 

נעהמט דער בעקער מעל מיט היױוען, 

און פארהײצט זײן גרויםען אוױוען, 

ברענט דאם פײער, שײטלעך קנאקען, 

נעהמט דאם ברויט זיך בעםער באקען, 

קויפען מאמעם ברויט דעם פרישען, 

און דערלאנגען אויך די טישען, 

עסען קינדער פרישען ברויט, 

זײנען זיי געזונט און רויט. 

ז ו מ ע ר ר ע ג ע ן 


שעהנער זומער לעבען. 
אויבען װאלקען.שװעבען. 
און אין גאס נעהמט שטויבען 
ביז די װאלקען אויבען. 
געהט א שטורעם קומען. 
.נעהמט א דונער ברומען, 
און א בליץ נעהמט בליצען. 
גאט װעט אונז באשיצען, 
און פון אונזערט װעגען 
שיקען אונז א רעגען. 

רעגען, גאלד און שטראלען 
פון דעם הימעל פאלען, 
אויפ׳ן פעלד זאל װאקםען 
קארן, הײ און פלאקםען, 
אויפ׳ן גאם די שטײנער 
זאלען װערען רײנער, 





זומער רעגען.־ 


רעגען, גאלד און שטרעלען 
פון דעם הימעל פאלען, 
פאלען צוגעצעהלטע 
און פון גאט געטײלטע• 

און פון איבער דעכער, 
פון די קוימענס העכער — 
גאלדיגם עפעם רײםט זיך, 
און די זון באװײזט זיך, 
און זי שמײכעלט מונטער 
אונז אין גאם ארונטער. 

און פון איבער דעכער, 
פון די קוימענם העבעו— 
האט א רעגענבויגען 
ברײט זיך אויםגעצויגען, 
און דער רעגענבויגען 
שײנט אונז פאר די אוינען. 



ש נ י י ע ל ע. 

שנייעלע, שנײעלע װײסינקער שיט 
אונטער די שליטעלעך, אונטער די טריט. 

קינדערלעך, אינגעלעך, מארש אין גאלאפ, 
גליטשיג דאס שטעגעלע בערגעל אראפ. 

גליטשיג דאם שטעגעלע אזש ביז׳ן טאל - 
קינדערלעך, אינגעלעך, אײנס מיט אמאל! 

װינטעלע, װינטעלע בלאז ניט אזוי! 
אונזערע היטעלעך װארך ניט אין שנײ. 

אונזערע היטעלעך, אײנס אויך דער װעלם, 
פון אונזער מאמענױ, חנוכה־געלט. 

װעט אונזער מאמענױ האבען פיעל צער, 
װעט אונז דער טאטענױ שמײםען דערפאר. 

ער־ פעםער שנײער. 

גלעקלעך קלינגען גלין, גלין, גלאן. 

פון די װײםע װײטען 
אימיץ קומט 8 װײםער אן 
אויף א גרויסען שליטען. 

קליפ־קלאפ, קליפ־קלאפ... — באלאבאם, 
עפען אויף דעם טויער!... 
קליפ־קלאפ, קליפ־קלאפ...— װער איז דאם ? 
— איך, דער פעטער שנײער.... 

— גו, טא געה געזונטערהײט, 
קומט די מענשען שרעקען... 

אין דער נארע אויף דער קײט 
נעהמט דער הונט זיך װעקען, 

אויפ׳ן בוידים קרעהט דער האהן. 

הײדא, פעטער שנײער! 
גלעקלעך קלינגען גלין, גלין, גלאן 
אין די װײםע װײטען. 

די זיידעם מיט די ב&בעם. 


די זײדעם מיט די באבעס 
קומען םון אלע עקעז, 
מיט די גרויםע טארבעם, 
מיט די לאנגע שטעקענם, 

און קינדערלעך װאם װײנעז, 
װילען גוט ניט זײן, — 
אין די גרויםע טארבעם 
כאפען זײ ארײן• 

נאר גוטע שטילע מײדעלעך 
איז זײ שטארק געפעלען; 
שענקען זײ די מײדעלעך 
שנירעלעך קארעלען, 

און װאוילע פרומע אינגעלעך 
האבען זײ שטארק האלד, — 
שענקען זײ םידורים׳לעך, 
אײנגעפאסט אין גאלד. 

אין דער שטילער נאכט 

אלע גאסען שלאפען 

אין דער שטילער נאכט; 

אויכען נאר אין הימעל 
די לבנה װאכט. 

און א גתיסער זײגער 
צעהלט פון צײט צו צײם 

אימיצען די שעה׳ן, 

ערגעץ אין דער װײט. 

און די הײזער שלאפען 
אין דער שטילער נאכט: 

נאר בײ אונזער פענםטער 
א לאנטערען װאכט; 

אין דער שטילער נאכט. 


15 



אי־ן דער שטילער נאכט 


און בײ אונזער פענםטער 
װען ניט װען, און מיד, 

שארען און פארשטארבען 
שלעפעריגע טריט. 

און די שכנים שלאפען 
אין דער שטילער נאכט; 

נאר אין אונזער װאוינונג 
אונזער פײער װאכט; 

און אין אונזער װאוינונג, 
װי א קלײנע גריל, 

װײנט א קלײנע מײזעל 
ערגעץ אונטער דיל• 

און די קינדער שלאפען 
אין דער שטילער נאכט; 

נאר די בלײכע מאטע 

און די שטילקײט װאכט. 

אי־ן אװענד. 

אוי, דער הײםער טאג פארגעהט״ 
און דער קיהלער אװענד װעהט, 
און דאם קינד פארמאטערט שטעהט 
נאחענט פאר מײן טיר, 

— קום מײן קינד צו מיר! — 
שטעהט מײן טיש מיט מילך און כרויט 

אנגעגרײט פאר דיר. 

די לבנה שװימט ארוים 
קאלט און אומעטיג און גרוים, 
עםט דאם קינד, און גרוים און הײם 
רינט אראפ זײן טרער, 

— קום מײן קינד אהער! — 

לײג דײן קאפ צו מיר אין שויס 

און אנטשלאפען װער! 

8 מ א מ ע . 


אין פענסטער איז נאך םינםטער, 
עם שלאפען נאן די קינדער, 
און זי — א שטילע װי דער טויט — 
זייברײנגט שוין פרישע מילך און ברויט 
פאר די קלײנע קינדער. 

און אלע, אויך די גאםען, 
פארגעםען אויף די קינדער, 
נאר זי — א שטילע, היט באהיט 
פון אלדאם בײז, די קװאלע טריט 
פון די קלײנע קינדער. 

אין אװענד היט דער זײגער... 
עם שלאפען שוין די קינדער. 
און זי — א שטילע װי דער טויט — 
זי זיצט, און העמדלעך װײםע נעהט 
פאר די קלײנע קינדער. 

זי ברײנגט שוין פרישע מילך און ברויט פאר די קלײנע קינדער. 















װיעג-ליעדער 


לױלינר ) ע, מײן אינגעלע... 

לױלינקע, מײן אינגעלע... 

טיר און פענםטער צוגעשלאםען 
און דאם לעמפעל אויםגעלאשען, — 
לױלינקע מײן אינגעלע. 

שטיל און פינםטער איז אין חדר. 

— אוי! װער שארט עם דארט כםדר ? 
לױלינקע, מײן אינגעלע, 

ס׳שארט א מײזעל אין די םפרים. 

— קומען מתים פון די קברים ? 
לױלינקע, מײן אינגעלע, 

אויןש די קברי־ם װאקםען כלומען. 

— װעט די מ$מע מעהר ניט קומען ? 

לױלינקע מײן אינגעלע... 

לײטער איהר נשמה, בורא! 

— טאטע, טאטע! איך האב מורא! 

לױלינקע מײן אינגעלע, 

כ׳װעל דיך היטען װי די מאמע, 

װעל דיך היטען װי די מאמע. 

לױלינקע מײן אינגעלע! 

וױעג־ליעדער 


דער בליגדער. 

אין די װיגען װײנען קינדער, 
װיגען מאמעם צו: 
— לױלינקע, לױ ליז/ 
מיט א טארבע געהט א בלינדער 
שלעפט זיך צו זײן רוה, 

קלאפט דער בלינדער אין א טויער, 
איז דער טויער צו. 

זיפצט דער בלינדער אין זײן טרויער: 
גאט פארנעהם כאטש דו! 

און בײם טויער ליגט דער בלינדער, 
דעקט די נאכט איהם צו. 
װײנען אין די װיגען קינדער, 
װיגען מאמעם צו: 
לילינקע לױ לױ! 

װיעג־ליעדער־ 


נאכם און רעגען. 

אײלי לױ לױ, נאבט און רעגען, 
אײלי לױ לױ, נאכט און װינט, 
אין דער נאכט און אין דעם רעגען, 
אין דער נאכט און אין דעם װינט, 
געוזען מענשען אויןז די װעגען 
נאם, און הונגעריג װי הינט, 
און פארװאגעלטע װי הינט. 

אײלי לױ לױ, נאכט און רעגען, 
אײלי לױ לױ, נאכט און װינט, 
לױ לינקע מײן קינד ! 

וױעג־ליעדער 

און װאוהין די מענשען געהען ? — 

װײם די נאכט און װײם דער װינט, 

אהן געװײן און אהן געשרײען 
אין דער נאכט און אין דעם װינט 
געהען זײ אזוי אין רײהען 
נאם, און הונגעריג װי הינט, 

און געטריבענע װי הינט. 

אײלי לױ לױ, נאכט און רעגען, 

. אײלי לױ לױ, נאכט און װינט, 

לױ לינקע מײן קינד! 

דױי מלאכים. 


אײ לי לױ ליו, אײ לױ ליו/ 
מאך מײן קינד די אײגלעך צו. 

דרײ מאל קרעהט דער רויטער האהן 
קומען דרײ מלאכים אן, 

שעהנע קרוינען טראגען זײ, 
צו דײן װיגעל קומען זײ, 

װײםע פליגלען האבען זײ, 
מיט די פליגלען כאכען זײ, 

פאכען לײכט, און פאכען לינד 
ארום װיעגעל כון מײן קינד. 

— ערשטער מלאך אין דער נאכט, 
װאם האםטו מײן קינד געבראכט ? 

זאגט דער מלאך : — אין מײן קרוין 
האב איך אזא כשוך שטיין, 

אײ לי לױ ליו, אײ ליו לױ, מאך מײן קינד די איעלעך צו. 









דרײי מלאבים 

טו איך מיט׳ן שטײן א דרעה, 

אויך דיין קינד א דרעה אזוי, 

װעט ער האבען לאנגע יאהר 
און דערלעבען נרויע האר. 

״קוקוריקו ריקו האהן׳/ 

טוט א קרעה דער רויטער האהן, 

און דער מלאך פון זײן קרוין 
נעהמט ארוים דעם כשוך שטײן, 

טוט א דרעה איהם אויך מײן קינד, 

פליה צום באלקען און פארשװינדט. 

אײ לי לױ לױ, אײ לױ לױ, 

מאך מײן קינד די אויגלעך צו. 

— צװײטער מלאך אין דער נאכט, 

װאם האסטו מײן קינד געבראכט ? 

דרײ מלאכים 


זאגט דער מלאך: — אין מײן קרױן 
האב איך אזא עדעלשטײן, 

טו איך מיט׳ן שטײן א דרעה, 
אויך דײן קינד, — א דרעה אזױ, 

װעט ער לערנען גוט און פײן, 
װעט א תלמיד חכם זײן. 

״קוקוריקו ריקו האהן׳/ 

מוט א קרעה דער רויטער האהן, 

און דער מלאך פון זײן קרוין 
נעהמט ארוים דעם עדעלשטײן, 

טוט א דרעה איהם אויך מײן קינד, 
פליה צום באלקען און פארשװינדט. 

אײ לי לױ לױ, אײ לױ לױ, 
מאך מײן קינד די אויגלעך צו. 

— דריטער מלאך אין דער נאכט, 

װאם האםטו מײן קינד געבראכט ? 

זאגט דער מלאך: — אין מײן קרוין 

האב איך אז^ דימענטשטײן, 

טו איך מיט׳ן שטײן א דרעה ׳ 

אויך דײן קינד, א דרעה אזוי, 

װעט ער זײן א גרויםער גביר # 

האבען אוצרות אהן א שיער. 

״קוקוריקו ריקו האהן׳/ 

טוט א קךעה דער רויטער האחן• 

און דער מלאך פון זײן קרוין 
נעהמט ארויס דעם דימענטשטײן, 

טוט א דרעה איהם אויןז מײן קינד, 

פלייה צום באלקען און פארשװינדט. 

דדיי מלאכים 


איצטער שלאפט דער רױטער האחן 
װײל ער האט ניט װאם צו טאן. 

אײ לי לױ לױ, אײ לױ לױ ׳ 
םאך מײן קינד די אויגלעך צו. 




























בליםעלעך, קרענצעלעך מאלט אויף די שויבען דער פראסט, 
און אין דעם קוימען דער װינט אזוי װאיענדיג בלאזט, — 
גוט איז אונז איצטער בײם פרעהליכען פײער אין הויז! 
ביזקעל דער נאפט אין דעם שטילינקען לעמפעל געהט אוים, 
ביזקעל דער זײגער טוט ברוגז׳לעך שעפטשענען: ״שפעט, 
צײט שוין צו ליגען אין װײכען, אין װארעמען בעט.״ — 
װעל איך בײם װאיענדען בלאזען אין קוימען פון װינט 
מעשה׳לעך, ליעדעלעך זינגען, דערצעהלען מײן קינד. 

אין אזא נאכט האט אין װאלד זיך געטראגען א גװאלד, — 
ם׳זײנען גזלנים באפאלען א פרײן אין װאלד. 

צװײ פון די קוםטעם און אײנער פון הינטער א בוים, 
יענע צום פריץ און אײנער צום פערד פאר׳ן צוים. 

איז בײ דעם פריץ געװעזען א ברען, ניט קײן פערד, 
אז ער פלעגט לויפען—אנטלויפען פון איהם פלעגט די ערד,— 

איז װי דער פערד האט פ$ר זיך די גזלנים דערזעהן — 
האט ער דערפיהלט, אז אט באלד װעט אן אומגליק געשעהן. 

און אז ער גיט זיך דאם ראפטאם אויך דיבאם א שטעל! — 
אט און ער רײםט זיך ארויס פון זײן.אײגענע פעל, 

און אז ער גיט אין דער לופטען דעם שליטען א דרעה! — 
אזש די גזלנים דערשראקענע — באץ אין דעם שניי! 

אזש די גזלנים דערשראקענע לויפען אוועק, 
לאזען אין שנײ ערגעץ ליגען די בליץ־שארפע העק. 

און פון דעם פערד, איז פון לאנג עזוין יקיין םימן ניטא. 
נאר אויפ׳ן שנײאיגען פעלד װי א פינטעלע גראה 

שפרינגט ער א װילדער, א װילדער—א שפרונג און א מײל ! 
לאזט דא און דארט נאך זיך איבער א שנײאיגען זײל. 

שפרינגען די מײלען אהינטער, פעלד אוים און פעלד אײן. 
ם׳האט שוין דעם מזרח געצונדען דער טארגיגער שיין. 

בלימעלעך 

װײטער און װײטער און העל האט די זון אויפגעפראלט, 
העל אויפגעפראלט און די שנײאיגע פעלדער באשטראלט,— 

טראגט זיך דער פערד װי א װילדער, באגאםען.מיט שוים, 
פיהלט ניט די ערד אונטער זיך און אויף זיך ניט קײן צוים< 

טראגט זיך א װילדער, א װילדעו/ א שפרונג און א מײל, 
לאזט דא און דארט נאך זיך איבער א שנײאיגען זײל. 

ם׳האט שוין די זון זיך צום טונקעלען מערב גענײגט, 
האט אויף די שנײאיגע פעלדער איהר אפשײן געלעגט. 

װײטער און װײטער און אט איז געקומען די נאכט, 
דאס האט דער פראםטיגער װינט זי פון ערגעין געבראכט. 

טראגט זיך דער פערד, װי א װילדעו/ אין נאכט מיט דעם 

װינט, 

אט—און א דארף שוין באװײזט זיך, באװײזט זיך, 

פארשװינדט, 

טראגט זיך דער פערד װי א װילדער, דארף אויס און דאוץז 

אײן, 

אט אט, און ער איז אין אײגענעם דארף שוין ארײן. 

בלימעלעך 

אט אט, און ער האלט שוין אײנעט זײן װילדען ג^פ, 
אט און ער שטעלט זיך בײם פריצישען פאלאין זיך אפ. 

פ׳איז שוין די מעשה געװען אויך׳ן דריטען מעת לעת, 
ם איז אין צובראכענעם שליטען געלעגען דער פריץ,—א מת. 

האט אויפ׳ן הויך זיך צובולען דער הונט אויך דער קײט, 
ער האט אפנים דערשמעקט פון דער נאהענט דעם טויט. 

האט ער געבולען, געבולען, געריםען די קײט אזוי לאנג 
ביזקעל עם האט זיך פון שליםלען דערהערט א געקלאנג, 

און א באדינער, פארשלאפען און װארטשענדיג בײז 

מיט א לאנטערן אין האנט איז צום טויער ארויס. 

י• : י . \' ... , . , 

זעהט דער באדינער דעם פערד א פארםאפעטען שטעהן, 

גיט ער צום שליטען א לויףי און — ׳דערשרעקט זיך 8 לײן! 

און דער לאנטערען — א פינקעל, א םאל אינ׳ם שנײ. 
לויפט דער באדינער אין פאלאץ מיט װילדען געשרײ. 

באלד האט דער פאלאץ באלױכטען געשײנט אין דער נאכט, 
מען האט דעם פרײן א טויטען אין פאלאץ געבראכט, 

מען האט געפונען אין טויטענ׳ם פארגליװערטער חאנט 
פערעל, — זײן װײב א מתנה — א גאנצענעם באנד. 

בלימעלעך, קרענצעלעך מאלט אויןש די שויבען דער פראםט, 
און אין דעם קוימען דער װינט אזוי װאיענדיג בלאזט, — 
גוט איז אונז איצטער בײם פרעהליכען פײער אין הויז! 
ביזקעל דער נאפט אין דעם שטילינקען לעמפעל געהט אויס, 
ביזקעל דער זײגער טוט ברוגז׳לעך שעפטשענען: ״שפעט, 
צײט שוין צו ליגען אין װײכען, אין װארעמען בעט." — 
װעל איך בײם װאיענדען בלאזען אין קוימען פון וױנט 
מעשה׳לעך, ליעדעלעך זינגען, דערצעהלען מײן קינד. 

כלימעלעך, קרענצעלען מאלט אויף די שויבען דער פראסט, 
און אין דעם קוימען דער װינט אזוי װאיענדיג בלאזט, — 
גוט איז אונז איצטער בײם פרעהליכען פײער אין הויז! 
ביזקעל דער נאפט אין דעם שטילינקען לעמפעל נעהט אויס. 
ביזקעל דער זײנער טוט ברונז׳לעך שעפטשענען: ״שפעמ, 
צײט שױן צו ליגען אין װײכען, אין װארעמען בעט." — 
װעל איך בײם װאיענדען בלאזען אין קוימען פון װינט 
מעשה׳לעך, ליעדעלעך זינגען, דערצעהלען מײן קינד. 

אין אזא נאכט האט אין װעג זיך געלאזען א איד. 
אונטער׳ן ארים א פעקעל, טױט־הונגעריג, מיד. 

נאר מיט בטחון אין הארצען צום האר פון דער װעלט, 
שלעפט ער זיך עלענד אין אפענעם שנײאיגען פעלד. 

פעלד הינטער איחם און פאר איהם אין דער װײט, אין דער 

ברײט, 

שנײ איז איחם איבער די קניע און דער װעג איז פארװעהט. 

בלימעלעד קרענצעלעף 


און װי א פויגעל א װילדעו/ טראגט אום זיך דער ו;ינט, 
הורבעט אן שנײ, גיט א דרעה אין דער לופט און פארשװיגדט, 

קומט באלד צוריק, רײםט דעם אידען די פאלעם און בארד,— 
קוים מיט די כחות דער איד האלט זיך אײן אויפ׳ן ארט. 

הויבט דער איד אויך צו דעם הימעל מיט רחמים זײן בליק: 
גאטעגיו/ ברײנג דו בשלום אהײם מיך צוריק! . 

נאר איבער איהם איז דער הימעל א גרויער װי בלי/ 
און ארום איהם טראגט דער װינט זיך א װילדער און פרײ. 

הערטיניט דער הימעל דעם אידענ׳ם געבעט און געשרײ, 

שטויםט איהם דער װינט און ער װארפט איהם אי מידעןי אין 

שנײ. 

אויפשטעהן פון שנײ האט שוין מעהר ניט קײן כח דער איה 
עפעם א פוילקײט א זיםע פילט אן יעדען גליעד. 

און אין די בײנער צוגיםט זיך א װארעמע רוה, 
אט און די אויגען פאמעלינקע שליםען זיך צו. — 

פלוצלונג—ער גלויבט זיך אלײן ניט, א קרעטשמע זאל זײן ? 
ם׳שלאגט אין דער נאכט פון א פענםטער א פרעהליכער שײן ׳ 

ס׳ריפעט דער װינט מיט׳ן טויער, מאכט צו, עפענט אויף, 
שליטענם געלאדעד מיט םחורות פיעל שטעהען אין הױף. 

און כײ די שליטענם פארבונדענע שטעהען די פערד, 
עםען דעם האבער און רײםען דעם שנײ ביז דער ערד. 

פרעהט זיך דער איד װאס דער בורא האט אין אזא נאבט 
איהם צו א מענשישען ישוב נעבראכט. 

קלאפט ער אין טיר, און מען עפענט איהם באלד — ס׳ארא 

פרײד! 

פרעהליכע אידישע פנים׳ער, אידישע רײד. 

איבער׳ן שטוב גיםט דער הענג־לאמפ א ליכטיגקײט אוים. 
ס׳טראגט זיך א ריח פון טאבאק און בראנפען און שװײם. 

גיבען די אידען איהם ״שלום״ — ״פון װאנען א איד ?׳׳ 
לאכט ער, — אז ער האט געלאזט זיך צו פוס פון יאריד 

בלימעלעך 

און אז דער װעג איז געװעזען אביםעלע שװער, 

האט ער געבלאגדזשעט ביז ער האט געטראפען אהער• 

לאכען די אידען מיט איהם. גאר זײ װערען באלד שטיל... 
יעדערענ׳ם הארצען פילט אן א רהמנות־נעפיהל, 

יעדערענ׳ם פנים און שטערען װערט כמורנע, פארטראכט, — 
״װי לאזט א איד זיך צו־פום געהן אין אט אזא נאכט ? ! ״ 

װערט באלד דער טיש מיט מאבלים און בראנפען געגרײט, 
װאשט זיך צום עסען דער איד, מאכט הםוציא אױףז ברױט, 

זאגט צו די אידען ״לחײם״ — ״לשלום ר׳ איד." 
עםט ער און טרינקט, און א װארעמע, זאטיגע פריד 

גיסט זיך, צוגעהט אין זײן הארץ, אזש דאם לײב װערט 

איהם הײם, 

װישט מיט׳ן האנט אזש פון פנים דעם װארעמען שװײס. 

עםט ער און טרינקט און ער עםט, אזש עם געהט שוין ניט 

מעהר, 

בענשט ער, און ס׳שײנט אין זײן אויג א גאטםפארכטיגע 

טרעהר. 

ים און שטערען װערט כמורנע, פארטראכ 














בלימעלעך 

איצטער װאלט ער מיט די אידען געשמועםם ביז שפעט! 
אבער עם װארט און עם װינקט איהם די פוכאװע בעט, 

אבער די בײגער, דערװארעמטע, גארען נאך רוה, 
און װי פון זיך זײנע אויגען האלב שליםען זיך צו, 

און צו דעם קישען עם ציהט זיך און נײגט זיך דער קאפ, 
פאלט ער אזוי אין די קלײדער אין בעט װי א םנאפ. 

פלוצלונג דערפיהלט ער זײן האלז װערט צוזאמענגעדריקט, 
עמיצער װארפט זיך אויך איהם, אזש דער אטעם פארשטיקט! 

און ער דערזעהט באל 1 זײן װײב און די קינדערלעך שטעהן, 
ברעכען די הענט, ברעכען אוים אין א ביטער געװײן. — 

אי ניט געװײנט האט זײן װײב און זײן לײבליכעם קינד, 
נאר איבער איהם אין דעם פעלד האט געװאיעט דער װיגד, 

מארגען פריהמארגען, װען שטיל נאך געשלאפען איז גאט, 
זײנען שוין גוים מיט שלימענם געפאהרען אין שטאדט, 

האבען די גוים געפונען דעם אידען פארװעהם, 
האבען די גוים געפונען דעם אידען שוין טויט. 

האבען די גוים ארום זיך דעם טויטען צושטעלם, 
האבען זײן פעקעל צועפענט, ״הא, הא ׳ װיפיעל געלט!" 

האבעי די גוים זײן טלית און תפילין באטראכט. 
אײנער א גוי האט גאר גראב אויפ׳ן קול זיך צולאכט. 

אבער די אנדערע זײנען געשטאנען װי שטום 

און נאכאנאנד זיך גע׳צלם׳ט דערשראקען און פרום. 

בלימעלעך, קרענצעלעך מאלט אויך די שויבען דער פראםט, 
און אין דעם קוימען דער װינט אזוי װאיענדיג בלאזט, 
גוט איז אונז איצטער בײם פרעהליכען פייער אין הויז! 
ביזקעל דער נאפט אין דעם שטילינקען לעמפעל געהט אוים, 
ביזקעל דער זײגער טוט ברוגז׳לעך שעפטשענען: ״שפעט, 
צײט שוין צו ליגען אין װײכען, אין װארעמען בעט." — 
װעל איך בײם װאיענדען בלאזען אין קוימען פון ווינט 
מעשה׳לעך, ליעדעלעך זינגען, דערצעהלען מײן קינד* 

